



پی سی بی کا سال 2021 میں 267 ڈومیسٹک میچز کا کامیاب انعقاد

لاہور، 30 دسمبر 2021ء:

ایک طرف تو کوویڈ 19 کی عالمی وباء کے باعث دنیا بھر میں کرکٹ کے متعدد سیزن اور ایونٹس التواء کا شکار ہوئے ہیں تاہم دوسری طرف ان غیر معمولی حالات کے باوجود پاکستان کرکٹ بورڈ کیلنڈر ایئر 2021 میں 267 ڈومیسٹک میچز کا انعقاد کرنے میں کامیاب رہا ہے۔ کیلنڈر ایئر 2020 میں پی سی بی نے 182 ڈومیسٹک میچز منعقد کیے تھے۔

یہ 267 میچز مجموعی طور پر 10 مختلف ٹورنامنٹس میں کھیلے گئے۔ ان ٹورنامنٹس میں پاکستان کپ 2021، ایچ بی ایل پی ایس ایل 6، کرکٹ ایسوسی ایشنز ٹی 20، نیشنل ٹی 20، کرکٹ ایسوسی ایشنز چیمپئن شپ، نیشنل انڈر 19 چیمپئن شپ، نیشنل انڈر 19 کپ، کرکٹ ایسوسی ایشنز چیلنج، پاکستان ویمنز کپ اور پریمیر ڈومیسٹک ٹورنامنٹ، قائد اعظم ٹرافی شامل ہیں۔

فائنل سمیت 31 میچز پر مشتمل قائد اعظم ٹرافی 20 اکتوبر سے 29 دسمبر تک جاری رہی، جہاں ایونٹ کے فائنل میں خیبر پختونخوا نے ناردرن کو 169 رنز سے شکست دے کر ٹائٹل اپنے نام کر لیا۔ نیشنل اسٹیڈیم کراچی میں کھیلا گیا ایونٹ کا یہ فائنل مقابلہ گلابی گیند سے کھیلا گیا تھا۔

ٹورنامنٹ کی فاتح ٹیم کو ایک کروڑ روپے جبکہ رنرز اپ کو پچاس لاکھ روپے کا انعام دیا گیا۔ ناردرن کے مبصر خان کو ٹورنامنٹ کا بہترین کھلاڑی، اوپنر محمد حریرہ کو ایونٹ کا بہترین بیٹر جبکہ روحیل نذیر کو بہترین وکٹ کیپر قرار دیا گیا۔ فائنل میں سخیری اور 2 وکٹیں حاصل کرنے پر خیبر پختونخوا کے کپتان افتخار احمد کو پلیئر آف دی فائنل جبکہ ٹورنامنٹ میں عمدہ کارکردگی پر سدرن پنجاب کے علی عثمان کو بہترین باؤلر کا انعام دیا گیا۔

رواں سال کا آغاز پاکستان کپ سے ہوا۔ جنوری میں منعقدہ اس ایونٹ میں کل 33 میچز کھیلے گئے۔ تین مختلف وینوز پر کھیلے گئے ایونٹ کا فائنل اسٹیٹ بینک سٹیڈیم کراچی میں منعقد ہوا جہاں خیبر پختونخوا نے سینٹرل پنجاب کو سات وکٹوں سے شکست دے کر ٹرافی اپنے نام کی۔

سینٹرل پنجاب کے طیب طاہر نے اس ٹورنامنٹ میں سب سے زیادہ رنز بنائے۔ انہوں نے 12 میچز میں 60.55 کی اوسط سے 666 رنز بنائے۔ خیبر پختونخوا کے آصف آفریدی ٹورنامنٹ کے بہترین باؤلر قرار پائے۔

اس کے بعد ایچ بی ایل پی ایس ایل 6 کھیلی گئی جس کا فائنل ابو ظہبی کے شیخ زید اسٹیڈیم میں منعقد ہوا جہاں ملتان سلطانز نے محمد رضوان کی قیادت میں پشاور زلمی کو 47 رنز سے شکست دے کر ٹائٹل پہلی مرتبہ اپنے نام کیا۔ پاکستان کے کپتان اور کراچی کنگز کے اوپنر بابر اعظم بیٹنگ چارٹ میں سرفہرست ہیں، انہوں نے 11 میچز میں 69.25 کی اوسط سے 554 رنز بنائے۔ فاسٹ باؤلر شاہنواز دھانی نے ملتان سلطانز کی نمائندگی کرتے ہوئے 11 میچز میں 20 وکٹیں حاصل کیں۔

پھر بگٹی اسٹیڈیم کوئٹہ نے 15 سے 22 ستمبر تک 15 میچز پر مشتمل کرکٹ ایسوسی ایشنز ٹی ٹوٹی ٹورنامنٹ کی میزبانی کی۔ ٹورنامنٹ میں اپنے پانچ میں سے چار میچز جیتنے والی سندھ کو فاتح قرار دیا گیا۔ خیبر پختونخوا کے عامر عظمت چار میچز میں 242 رنز بنا کر ٹاپ اسکورر رہے۔ ناردرن سے تعلق رکھنے والے 20 سالہ زمان خان 9 وکٹیں حاصل کر کے ٹاپ وکٹ ٹیکر رہے۔

نیشنل ٹی ٹوٹی 23 ستمبر سے 13 اکتوبر تک راولپنڈی اور لاہور میں منعقد ہوا۔ ایونٹ کا فائنل قذافی اسٹیڈیم لاہور میں کھیلا گیا، جہاں خیبر پختونخوا نے سینٹرل پنجاب کو سات وکٹوں سے شکست دے کر ٹرافی تھامی۔ خیبر پختونخوا کے صاحبزادہ فرحان نے اس ٹورنامنٹ میں سب سے زیادہ 442 رنز بنائے۔ انہی کی ٹیم کی نمائندگی کرنے والے عمران خان 16 وکٹیں لے کر باؤلنگ کے شعبے میں سرفہرست رہے۔

کرکٹ ایسوسی ایشنز چیمپئن شپ (تین روزہ ایونٹ) کا انعقاد 29 ستمبر سے 14 نومبر تک پنجاب کے مختلف مقامات پر ہوا۔ 30 میچز پر مشتمل یہ ٹورنامنٹ سندھ نے جیتا۔ بلوچستان کے عظیم گھسن 10 میچز میں 890 رنز بنا کر بیٹنگ چارٹ میں سرفہرست رہے جبکہ خیبر پختونخوا کے زوہیب خان نے 9 میچز میں 30 وکٹیں حاصل کیں۔

15 میچز پر مشتمل کرکٹ ایسوسی ایشنز چیلنج سندھ نے جیتا۔ پنجاب کے تین مختلف مقامات پر کھیلے جانے والے اس ٹورنامنٹ میں بھی خیبر پختونخوا کے عامر عظمت نے سب سے زیادہ رنز بنائے۔ انہوں نے 5 میچز میں 67 کی اوسط سے 335 رنز بنائے۔ باؤلنگ کے شعبے میں سینٹرل پنجاب کے محمد عرفان جو نیئر نے 5 میچز میں سب سے زیادہ 9 وکٹیں حاصل کیں۔

پاتھ وے کرکٹ میں 12 ٹیموں پر مشتمل میٹنل انڈر 19 چیمپئن شپ (تین روزہ ایونٹ) 10 اکتوبر سے 19 نومبر تک ملک کے مختلف حصوں میں کھیلی گئی۔ چار روزہ فائنل پنڈی کرکٹ اسٹیڈیم میں کھیلا گیا، سدرن پنجاب انڈر 19 وائٹس نے سینٹرل پنجاب انڈر 19 بلیوز کو 2 وکٹوں سے ہرا کر ٹائٹل اپنے نام کیا۔ سدرن پنجاب وائٹس کے محمد شہزاد نے چھ میچز میں 92.11 کی اوسط سے 829 رنز اسکور کیے۔ سینٹرل پنجاب انڈر 19 بلیوز کے ارحم نواب نے 6 میچز میں 30 وکٹیں حاصل کیں۔

قومی انڈر 19 کپ 14 اکتوبر سے 14 نومبر تک ملک کے مختلف حصوں میں کھیلا گیا۔ ایونٹ کا فائنل پنڈی کرکٹ اسٹیڈیم میں کھیلا گیا، جہاں خیبر پختونخوا انڈر 19 بلیوز نے خیبر پختونخوا انڈر 19 وائٹس کو 43 رنز سے شکست دی۔ یہاں سینٹرل پنجاب انڈر 19 وائٹس کے آذان اویس نے پانچ میچوں میں 78.25 کی اوسط سے 313 رنز بنائے۔ سندھ انڈر 19 بلیوز کے خواجہ محمد حفیظ نے ٹورنامنٹ میں پانچ میچز میں 16 وکٹیں حاصل کیں۔

پاکستان ویمینز کپ 9 سے 21 ستمبر تک کراچی میں کھیلا گیا۔ ایونٹ کا ڈے اینڈ نائٹ فائنل پی سی بی چیلنجرز نے جیتا۔ پی سی بی ڈائنامائٹس کی عالیہ ریاض نے سات میچز میں 60.67 کی اوسط سے 364 رنز بنائے۔ پی سی بی بلاسٹرز کی آف اسپنر ندا ڈار بولنگ چارٹ میں سرفہرست ہیں، انہوں نے 7 میچز میں 14 وکٹیں حاصل کیں۔

– ENDS –

Media contact:

Ibrahim Badees Muhammad
Assistant Manager - Media and Communications

E: ibrahim.badees@pcb.com.pk
M: +92 (0) 345 474 3486
W: www.pcb.com.pk

ABOUT THE PCB

The Pakistan Cricket Board (PCB) is the sole governing body for the game of cricket in Pakistan, which was established under the Sports (Development and Control) Ordinance 1962 as a body corporate having perpetual succession with exclusive authority for the regulation, administration, management and promotion of the game of cricket in Pakistan.

The PCB operates through its own Constitution, generates its revenues, which are reinvested in the development of cricket. It receives no grants, funds or monies from either the Federal or Provincial Governments, the Consolidated Funds or the Public Exchequer.

The PCB's mission is to inspire and unify the nation by channelising the passion of the youth, through its winning teams and by providing equal playing opportunities to all.

Over the next five years, the PCB will be focusing on six key priority areas that include establishing sustainable corporate governance, delivering world-class international teams, developing a grassroots and pathways framework, inspiring generations through our women's game, growing and diversifying commercial revenue streams, and enhancing the global image of Pakistan.

The PCB also remains committed to developing ground and facility cricket infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

HELP PREVENT CORONAVIRUS
Shaukat Khanum Memorial Cancer Hospital and Research Centre

- WASH HANDS THOROUGHLY
- KEEP YOUR DISTANCE
- AVOID CROWDED PLACES
- WEAR A MASK
- COUGH & SNEEZE INTO A TISSUE OR ELBOW
- STAY HYDRATED
- STAY AT HOME IF YOU FEEL ILL

Commercial Partners

- pepsi
- easypaisa
- PARKVIEW CITY
- Liberty
- YAPNE DAMDAR
- PCB Logo

Broadcast & Live Streaming Partners

- ARY sports
- SuperSport
- FLOW SPORTS
- sky SPORT
- sky sports
- WILLOW

PCB Headquarters
Gaddafi Stadium, Ferozpur Road Lahore, Pakistan, PO Box 54000
Tel: +92 42 35717231-4

pcb.com.pk | [/PakistanCricketBoard](https://www.facebook.com/PakistanCricketBoard) | [/TheRealPCB](https://twitter.com/TheRealPCB) | [/TheRealPCB](https://www.instagram.com/TheRealPCB) | [/PakistanCricketOfficial](https://www.youtube.com/PakistanCricketOfficial)